

साई साहिब सुखधाम तवहां जी जै जै गायां ।

तव्हां जो प्राण प्यारो सियाराम तवहां जी जै जै गायां ॥

भाग भरी आ सुखदेवी मैया प्रसन्न थियो प्यारो रघुरैया

दिनो बालकु अभिराम जहिंजा मां नितु गुण गायां ॥

रूप मनोहर आनंद कंद आ लथो पृथ्वी अ जणु सूरजु चंदु आ

आयो अखियुनि आराम जहिं खे मां चित सां चाहियां ॥

बालकु आहे श्रीराम सनेही कंदो कथाऊं संगति में वेही

प्यारे प्रेम जो जामु तहिंखे मां सिक सां साराहियां ॥

राजाउनि जियां शानु सोभरो रिषियुनि मुनियुनि जियां राम जो प्यारो

वजाए नगारो हरी नाम धुनीअ सां गगनु गुंजायां ॥

परा प्रेम जो आ दाता सतिगुरु नीह निमाणो आ रसजो रहबर

दिये प्रेम पैगाम मां दिल में दम दम ध्यायां ॥

मुश्कणु मुहुब जो मनिड़ो थो मोहे देव सभा में जियं नारायणु सोहे

विकलनि जो विश्राम दिसी दिसी आनन्दु पायां ॥

श्री मैगसि चंद्र मनोहर साई अटलु साहिबी माणी सदाई

सदां जपाई सतिनामु नची नची नेहुं निबाहियां ॥